



JANUARY 18, 2026
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು

<><><>

✚ ಇಂಡಿಯಾ ಎ.ಐ. ಇಂಪ್ಯಾಕ್ಟ್ ಸಮ್ಮಿಟ್; ಬೆಂಗಳೂರು, ಭಾರತೀಯ ವಿಜ್ಞಾನ ಸಂಸ್ಥೆಯಲ್ಲಿ, 20ನೇ ತಾರೀಖು, ವಿಶೇಷ ವಿಚಾರ ಸಂಕಿರಣ.

✚ ಕೈಮಗ್ಗ ಮತ್ತು ಜವಳಿ ಇಲಾಖೆಯಿಂದ, ಮೂರು ದಿನಗಳ, ಕೈಮಗ್ಗ ಮೇಳಕ್ಕೆ, ಶಿವಮೊಗ್ಗದಲ್ಲಿ, ಚಾಲನೆ.

✚ ಅಂಚೆ ಇಲಾಖೆಯಿಂದ, ಈ ತಿಂಗಳ 21ರ ವರೆಗೆ, 'ಪಿನ್‌ಕೋಡ್' ಜನ ಜಾಗೃತಿ ಸಪ್ತಾಹ.

✚ ಸ್ವಾತಂತ್ರ್ಯ ಯೋಧ, ಭೀಮಣ್ಣ ಖಂಡ್ರೆ, ಬೀದರ ಜಿಲ್ಲೆ ಭಾಲ್ಕಿಯಲ್ಲಿ, ಪಂಚಮಹಾಭೂತಗಳಲ್ಲಿ, ಲೀನ.

<><><>

ಈಗ ವಾರ್ತೆಗಳ ವಿವರ

<><><>

“ಪ್ರಮಾಣದಿಂದ ಸ್ಥಿತಿ ಸ್ಥಾಪಕತ್ವದ ವರೆಗೆ; ದಕ್ಷ ಕೃತಕ ಬುದ್ಧಿಮತ್ತೆ ತಂತ್ರಗಳ ಪುನರ್ವಿಮರ್ಶೆ” ವಿಷಯದ ಕುರಿತು, ಬೆಂಗಳೂರು, ಭಾರತೀಯ ವಿಜ್ಞಾನ ಸಂಸ್ಥೆ, ಸಭಾಂಗಣದಲ್ಲಿ, ನಾಡಿದ್ದು, 20ನೇ ತಾರೀಖು, ವಿಶೇಷ ವಿಚಾರ ಸಂಕಿರಣ ಆಯೋಜಿತವಾಗಿದೆ. ಇದು, ‘ಇಂಡಿಯಾ ಎ.ಐ. ಇಂಪ್ಯಾಕ್ಟ್ ಸಮ್ಮಿಟ್’ನ, ಪೂರ್ವಭಾವಿ ಕಾರ್ಯಕ್ರಮವಾಗಿದೆ. ಕರ್ನಾಟಕ ಸರ್ಕಾರದ, ಇ-ಆಡಳಿತ ಕೇಂದ್ರ, ಕರ್ನಾಟಕ ಎ.ಐ. ಸೆಲ್, ಇಲೆಕ್ಟ್ರಾನಿಕ್ಸ್ ಮತ್ತು ಮಾಹಿತಿ ತಂತ್ರಜ್ಞಾನ ಸಚಿವಾಲಯ, ಭಾರತ ಸರ್ಕಾರ ಹಾಗೂ ಇಂಡಿಯನ್ ಇನ್ಸ್ಟಿಟ್ಯೂಟ್ ಆಫ್ ಸೈನ್ಸ್, ಬೆಂಗಳೂರು ಸಹಯೋಗದಲ್ಲಿ, ಕಾರ್ಯಾಗಾರ ನಡೆಯಲಿದೆ. ರಾಜ್ಯ ಹಾಗೂ ಕೇಂದ್ರ ಸರ್ಕಾರಗಳು, ಸಾರ್ವಜನಿಕ ಸೇವಾ ಕ್ಷೇತ್ರಗಳಲ್ಲಿ, ಕೃತಕ ಬುದ್ಧಿಮತ್ತೆ ಮತ್ತು ತಂತ್ರಜ್ಞಾನವನ್ನು ವಿದ್ಯಮಾನಗಳನ್ನು, ಅಗತ್ಯವಿರುವ ಪ್ರಾಯೋಗಿಕ ವಿಧಾನಗಳು ಹಾಗೂ ಸವಾಲುಗಳ ಬಗ್ಗೆ, ಚರ್ಚಿಸಲು, ನೀತಿ ನಿರೂಪಕರು, ಸಂಶೋಧಕರು, ಉದ್ಯಮ ಕ್ಷೇತ್ರದ ಮುಂಚೂಣಿ ನಾಯಕರು, ನವೋದ್ಯಮಿಗಳು ಹಾಗೂ ಅಂತಾರಾಷ್ಟ್ರೀಯ ಖ್ಯಾತಿಯ ತಜ್ಞರು ಪಾಲ್ಗೊಳ್ಳಲಿದ್ದಾರೆ.

<><><>

ಗಡಿ ರಕ್ಷಣಾ ಪಡೆ, ಬಿ.ಎಸ್.ಎಫ್ ಬೆಂಗಳೂರಿನ ಉಪ ತರಬೇತಿ ಕೇಂದ್ರಕ್ಕೆ, ಐ.ಎಸ್.ಓ. ಮಾನ್ಯತೆ ದೊರೆತಿದ್ದು, ಉತ್ಕೃಷ್ಟ ಕೇಂದ್ರ ಎಂದು, ಗುರುತಿಸಿಕೊಂಡಿದ್ದಾಗಿ, ಕೇಂದ್ರದ ಮಹಾ ನಿರ್ದೇಶಕ, ಪ್ರವೀಣಕುಮಾರ, ತಿಳಿಸಿದ್ದಾರೆ. ಪ್ರಶಿಕ್ಷಣಾರ್ಥಿಗಳ ನಿರ್ಗಮನ ಪಥ ಸಂಚಲನದಲ್ಲಿ, ಗೌರವ ವಂದನೆ ಸ್ವೀಕರಿಸಿ, ಅವರು ಮಾತನಾಡಿದರು. ಭಯೋತ್ಪಾದನಾ ದಾಳಿಗಳಿಗೆ ತಕ್ಕ ಪ್ರತ್ಯುತ್ತರ ನೀಡಲು

ನಡೆಸಿದ, ಆಪರೇ 'ನ್ ಸಿಂದೂರ, ಕಾರ್ಯಾಚರಣೆಯಲ್ಲಿ, ಬಿ.ಎಸ್.ಎಫ್ ಯೋಧರು, 118 ಕ್ಕೂ ಹೆಚ್ಚು ಪಾಕಿಸ್ತಾನದ ಪೋಸ್ಟ್‌ಗಳನ್ನು, ನಿಷ್ಕ್ರಿಯ ಗೊಳಿಸಿದರು. 2 ಲಕ್ಷ 63 ಸಾವಿರ ಸಿಬ್ಬಂದಿ, ವಿಶ್ವದ ಅತಿದೊಡ್ಡ ಗಡಿ ರಕ್ಷಣಾ ಪಡೆಯಲ್ಲಿ, ಕಾರ್ಯನಿರ್ವಹಿಸುತ್ತಿದ್ದಾರೆ. ವೀರ ಚಕ್ರ ಪುರಸ್ಕೃತ ಸೇನಾನಿಗಳಿಂದ, ಬಿ.ಎಸ್.ಎಫ್. ಅಲಂಕೃತವಾಗಿದೆ, ಎಂದರು.

<><><>

ರಾಷ್ಟ್ರ ಸಂತ, ಸ್ವಾಮಿ ವಿವೇಕಾನಂದರ, 163ನೇ ಜಯಂತೃತ್ಸವದ ಹಿನ್ನೆಲೆ, ಹೊಸ ದಿಲ್ಲಿಯ ಭಾರತ ಮಂಟಪಂ ದಲ್ಲಿ ಆಯೋಜಿಸಿದ್ದ, ವಿಕಸಿತ ಭಾರತ; ಯುವ ನಾಯಕರೊಂದಿಗೆ ಸಂವಾದ 2026ರ ಕಾರ್ಯಕ್ರಮದಲ್ಲಿ, ಕರ್ನಾಟಕವನ್ನು ಪ್ರತಿನಿಧಿಸಿದ, ಗ್ರಾಮೀಣ ಪ್ರತಿಭೆ, ಸಂಜಯಕುಮಾರ ಬಿರಾದಾರ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರೊಂದಿಗೆ, ಸಂವಾದದಲ್ಲಿ ಪಾಲ್ಗೊಂಡಿದ್ದರು. ವಿಜಯಪುರ ಜಿಲ್ಲೆ, ಬಸವನ ಬಾಗೇವಾಡಿ ತಾಲೂಕಿನ, ತೆಲಗಿಯ ಸಂಜಯಕುಮಾರ, ಕಾಮನ್‌ವೆಲ್ತ್ ಯೂಥ್ ಕ್ಲೈಮೇಟ್ ಚೇಂಜ್ ನೆಟವರ್ಕ್ ಇಂಡಿಯಾದ, ಯುವ ನಾಯಕರಾಗಿ, ಸೇವೆ ಸಲ್ಲಿಸುತ್ತಿದ್ದಾರೆ. ಪ್ರದೇಶ ಸಮಾಚಾರಕ್ಕಾಗಿ, ಅವರು ತಮ್ಮ ಮಿಷಿ ವ್ಯಕ್ತ ಪಡಿಸಿದ್ದಾರೆ.

<><><>

ಸಂಜಯಕುಮಾರ ಬಿರಾದಾರ ಧ್ವನಿ 43 ಸೆಕೆಂಡುಗಳು

<><><>

ನೈಸರ್ಗಿಕ ಬಟ್ಟೆ ಮತ್ತು ಬಣ್ಣ, ಭವಿ 'ದ ಉದ್ಯಮವಾಗಿದ್ದು, ಪ್ರಕೃತಿ ಬಾಳಿಸುವ, ದೊಡ್ಡ ಅಸ್ತ್ರ ಎಂದು, ಜನ ಶಿಕ್ಷಣ ಸಂಸ್ಥೆ ನಿರ್ದೇಶಕಿ, ಎಸ್.ವೈ.ಅರುಣಾದೇವಿ ಹೇಳಿದ್ದಾರೆ. ಶಿವಮೊಗ್ಗದ ಕರ್ನಾಟಕ ಸಂಘದಲ್ಲಿ, ಕೈಮಗ್ಗ ಮತ್ತು ಜವಳಿ ಇಲಾಖೆ, ಸಾಗರದ ಹೆಗ್ಗೋಡು-ಭೀಮನಕೋಣೆಯ, ಚರಕ ಮಹಿಳಾ ವಿವಿಧೋದ್ದೇಶ ಕೈಗಾರಿಕಾ ಸಹಕಾರ ಸಂಘದ ಸಹಯೋಗದಲ್ಲಿ ಆಯೋಜಿಸಿದ, ಮೂರು ದಿನಗಳ,ನೈಸರ್ಗಿಕ ಬಣ್ಣದ, ಅಪ್ಪಟ ಹತ್ತಿ, ಕೈಮಗ್ಗದ ಹಾಗೂ ಕೈಲುತ್ಪನ್ನಗಳ ಪ್ರದರ್ಶನ ಮತ್ತು ಮಾರಾಟ ಮೇಳಕ್ಕೆ, ಚಾಲನೆ ನೀಡಿ ಮಾತನಾಡಿದರು. ಹಿರಿಯ ಸಾಹಿತಿ ರಾಜೇಂದ್ರ ಚೆನ್ನಿ ಅತಿಥಿಯಾಗಿ ಪಾಲ್ಗೊಂಡು, ಚರಕ ಕೇವಲ ವಸ್ತು ಅಲ್ಲ. ಭಾರತೀಯ ಇತಿಹಾಸದಲ್ಲಿ ಅದಕ್ಕೆ ದೊಡ್ಡ ಪಾತ್ರವಿದೆ. ಗಾಂಧೀಜಿ ಅವರು, 'ಚರಕ ಕೊಡಿ; ಸ್ವರಾಜ್ಯ ಕೊಡುವೆ' ಎಂದು ಹೇಳಿ, ಜನರನ್ನು ಸಂಘಟಿಸಿದ್ದರು, ಎಂದರು.

<><><>

ಗಜೇಂದ್ರಗಡದ ನೇಕಾರರ ಅಪರೂಪದ ಸೀರೆಗಳು, ಶಿರಸಿಯ ಚೇತನಾ ಸಂಸ್ಥೆಯ ಬಾಳೆನಾರಿನ ಉತ್ಪನ್ನಗಳು, ಹಾಗೂ ತೇಜಸ್ವಿನಿ ಅವರ ಸಿರಿಧಾನ್ಯ ಆಹಾರ ಉತ್ಪನ್ನಗಳು, ಧಾಮಿನಿ ನ್ಯಾಚುರಲ್ಸ್ ಅವರ ಮಲೆನಾಡಿನ ವೈವಿಧ್ಯಮಯ ಉಪ್ಪಿನಕಾಯಿಗಳು, ಚಿತ್ರಾ ಗಿರೀಶ್ ಅವರ ಟೆರಾಕೋಟಾ ಉತ್ಪನ್ನಗಳನ್ನು, 8 ಮಳಿಗೆಗಳಲ್ಲಿ ವ್ಯವಸ್ಥೆ ಮಾಡಲಾಗಿದೆ.

<><><>

ಹೆಗ್ಗೋಡು-ಭೀಮನಕೋಣೆಯ, ಚರಕ ಮಹಿಳಾ ವಿವಿಧೋದ್ದೇಶ ಕೈಗಾರಿಕಾ ಸಹಕಾರ ಸಂಘದ, ಪದ್ವತ್ತೀ, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ.

<><><>

ಪದ್ವತ್ತೀ ಧ್ವನಿ 27 ಸೆಕೆಂಡುಗಳು

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(40 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಪೋಸ್ಟಲ್ ಇಂಡೆಕ್ಸ್ ನಂಬರ್, ಪಿನ್‌ಕೋಡ್ ಮಹತ್ವದ ಬಗ್ಗೆ, ಸಂದೇಶ ನೀಡಲು, ಪ್ರತಿ ವರ್ಷ, ಜನವರಿ 15 ರಿಂದ 21ರ ವರೆಗೆ ಪಿನ್ ಕೋಡ್ ಸಾಪ್ತಾಹಿಕ ಆಚರಿಸಲಾಗುತ್ತದೆ. ಪಿನ್ ಕೋಡ್, ಅಂಚೆ ಸೂಚ್ಯಂಕ, ಅಂಚೆ ಕಚೇರಿಗಳಿಗೆ ನಿರ್ದಿಷ್ಟವಾದ, ಆರು ಅಂಕಗಳ ಸಂಖ್ಯೆ. ಪ್ರತಿಯೊಂದು ದಾಖಲೆ, ಸ್ಥಳದ ಪಿನ್ ಕೋಡ್‌ಗೆ ಅನುಗುಣವಾಗಿ, ಆರು ವಿಭಾಗಗಳಾಗಿ ವಿಂಗಡಿಸಲಾದ, ಸಣ್ಣ ಆಯತಾಕಾರದ ಪೆಟ್ಟಿಗೆಯನ್ನು ಹೊಂದಿರುತ್ತದೆ. ಈ ಚಿಕ್ಕ ಪೆಟ್ಟಿಗೆ, ಅಂಚೆ ಇಲಾಖೆಯ, ಸ್ಟೀಯರಿಂಗ್ ಚಕ್ರದ ಪ್ರಾತಿನಿಧ್ಯವಾಗಿದೆ. ಈ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ, ಧಾರವಾಡ ಅಂಚೆ ವೃತ್ತದ ಉಪ ಅಧೀಕ್ಷಕ, ಪ್ರವೀಣ ಅಜಗಣ್ಣವರ.

<><><>

ಪ್ರವೀಣ ಅಜಗಣ್ಣವರ ದ್ವನಿ 48 ಸೆಕೆಂಡುಗಳು

<><><>

ಅಪಘಾತದಲ್ಲಿ ಮೃತಪಟ್ಟ, ಧಾರವಾಡ ಜಿಲ್ಲೆ ಹುಬ್ಬಳ್ಳಿಯ, ಮಲ್ಲಿಕಾರ್ಜುನ ಮೆಣಸಿನಕಾಯಿ ಅವರ ಕುಟುಂಬಕ್ಕೆ, ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯ ಪ್ರಧಾನ ಅಂಚೆ ಕಚೇರಿ, 10 ಲಕ್ಷ ರೂಪಾಯಿ, ಅಪಘಾತ ವಿಮೆ ಪರಿಹಾರದ ಹಣ, ನೀಡಿದೆ. ವಿಜಯನಗರ ಉಪ ಅಂಚೆ ಕಚೇರಿ, ಅಂಚೆ ಪೇದೆ ಸಿದ್ದಮ್ಮ ಹೆಬಸೂರ ಅವರು, ಮೆಣಸಿನಕಾಯಿ ಅವರಿಗೆ, ಅಪಘಾತ ವಿಮೆ ಮಾಹಿತಿ ನೀಡಿ, ಅಂಚೆ ಕಚೇರಿಯಲ್ಲಿ 557 ರೂಪಾಯಿಗಳ, ಅಪಘಾತ ವಿಮೆ ಮಾಡಿಸಿದ್ದರು. ಇಂಡಿಯಾ ಪೋಸ್ಟ್ ಪೇಮೆಂಟ್ಸ್ ಬ್ಯಾಂಕ್ ಹಾಗೂ ಬಜಾಜ್ ಜನರಲ್ ಇನ್ಸೂರೆನ್ಸ್ ಸಹಭಾಗಿತ್ವದಲ್ಲಿ ಅಪಘಾತ ವಿಮೆ, ಪಡೆದುಕೊಳ್ಳುವಂತೆ, ಉತ್ತರ ಕರ್ನಾಟಕ ಪ್ರಾದೇಶಿಕ ಮುಖ್ಯಸ್ಥ ಜಗದೀಶ ಚಿಕ್ಕನರಗುಂದ, ಮನವಿ ಮಾಡಿದ್ದಾರೆ.

<><><>

ಸ್ವಾತಂತ್ರ್ಯ ಯೋಧ, ಮಾಜಿ ಸಚಿವ, ಭೀಮಣ್ಣ ಖಂಡ್ರೆ ಅವರ ಪಾರ್ಥಿವ ಶರೀರದ ಅಂತ್ಯಕ್ರಿಯೆ, ಸರ್ಕಾರಿ ಗೌರವಗಳೊಂದಿಗೆ, ಬೀದರ ಜಿಲ್ಲೆಯ, ಭಾಲ್ಕಿಯಲ್ಲಿ, ವೀರಶೈವ ಲಿಂಗಾಯತ ವಿಧಿ ವಿಧಾನದಂತೆ, ಸಂಜೆ 6.30ಕ್ಕೆ, ಜನ ಸಾಗರದ ಮಧ್ಯೆ ನೆರವೇರಿತು. 102 ವರ್ಷಗಳ ಹಿರಿದಾದ, ಶರಣರ ಬಾಳು ಬಾಳಿದ, ಭೀಮಣ್ಣ ಖಂಡ್ರೆ ಅವರ ನಿಧನಕ್ಕೆ, ಅವರ ಕರ್ಮಭೂಮಿ ಭಾಲ್ಕಿಯಲ್ಲಿ ನೀರವ ಮೌನ, ಅಘೋಷಿತ ಬಂದ್ ಜನತೆಯೇ ಆಚರಿಸಿ, ಗೌರವ ಸಲ್ಲಿಸಿದರು. ಭಾಲ್ಕಿ ಹಿರೇಮಠದ ನಾಡೋಜ ಶ್ರೀ ಬಸವಲಿಂಗ ಪಟ್ಟದೇವರು, ಮುಖ್ಯಮಂತ್ರಿ ಸಿದ್ದರಾಮಯ್ಯ, ಉಪ ಮುಖ್ಯಮಂತ್ರಿ ಡಿ.ಕೆ. ಶಿವಕುಮಾರ, ಸಚಿವ ಸಂಪುಟದ ಹಿರಿಯ ಸಚಿವರುಗಳು, ಅಖಿಲ ಭಾರತ ವೀರಶೈವ ಮಹಾಸಭೆಯ ಪದಾಧಿಕಾರಿಗಳು, ಅಂತ್ಯಕ್ರಿಯೆಯಲ್ಲಿ ಪಾಲ್ಗೊಂಡು, ಅಂತಿಮ ನಮನ ಸಲ್ಲಿಸಿದರು.

<><><>

ಶ್ರೀ ಸತ್ಯಸಾಯಿ ಎಜ್ಯುಕೇಷನಲ್ ಟ್ರಸ್ಟ್,ಕರ್ನಾಟಕ, ಧಾರವಾಡದ, ಶ್ರೀ ಸತ್ಯಸಾಯಿ ಪದವಿಪೂರ್ವ ಮಹಾವಿದ್ಯಾಲಯದ, ಶ್ರೀ ಸಾಯಿ ಚರಣ ಸಭಾಂಗಣದಲ್ಲಿ, ಇಂದು ಬೆಳಿಗ್ಗೆ 9.30ಕ್ಕೆ ಗುರು ನಮನ ಕಾರ್ಯಕ್ರಮ ಆಯೋಜಿಸಿದೆ. ವಿಜಯಪುರದ ಜ್ಞಾನ ಯೋಗಾಶ್ರಮದ, ಶ್ರೀ ಸಿದ್ಧೇಶ್ವರ ಶ್ರೀಗಳ ಕುರಿತು, ವಿಶೇಷ ವಿಚಾರ ಸಂಕಿರಣ ಹಾಗೂ ಆಕಾಶವಾಣಿ ಧಾರವಾಡ ಕೇಂದ್ರ ನಿರ್ಮಿಸಿದ,

ಶ್ರೀಸಿದ್ಧೇಶ್ವರ ಶ್ರೀಗಳ ಜೀವನಾಧಾರಿತ, 'ಬಯಲು ಬಯಲಾಯಿತ್ತು' ನಾಟಕ, ಇಂದು ಬೆಳಗ್ಗೆ 10.50 ರಿಂದ 12 ಗಂಟೆಯ ವರೆಗೆ ನೇರವಾಗಿ, ಪ್ರಸಾರಕ್ಕೆ ವಿಚಾರ ಸಂಕಿರಣದಲ್ಲಿ ಅವಕಾಶ ಕಲ್ಪಿಸಲಾಗಿದೆ ಎಂದು, ಶ್ರೀ ಸತ್ಯಸಾಯಿ ಎಜ್ಯುಕೇಷನಲ್ ಟ್ರಸ್ಟ್ ಕಾರ್ಯದರ್ಶಿ, ಮಂಜುನಾಥ ತಿಳಿಸಿದ್ದಾರೆ.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖಾಂತಗಳು:

<><><>

ಇಂಡಿಯಾ ಎ.ಐ. ಇಂಪ್ಯಾಕ್ಟ್ ಸಮ್ಮಿಟ್; ಬೆಂಗಳೂರು, ಭಾರತೀಯ ವಿಜ್ಞಾನ ಸಂಸ್ಥೆಯಲ್ಲಿ, 20ನೇ ತಾರೀಖು, ವಿಶೇಷ ವಿಚಾರ ಸಂಕಿರಣ.

- ಕೈಮಗ್ಗ ಮತ್ತು ಜವಳಿ ಇಲಾಖೆಯಿಂದ, ಮೂರು ದಿನಗಳ, ಕೈಮಗ್ಗ ಮೇಳಕ್ಕೆ ಶಿವಮೊಗ್ಗದಲ್ಲಿ, ಚಾಲನೆ.
- ಅಂಚೆ ಇಲಾಖೆಯಿಂದ, ಈ ತಿಂಗಳ 21ರ ವರೆಗೆ, 'ಪಿನ್‌ಕೋಡ್' ಜನ ಜಾಗೃತಿ ಸಪ್ತಾಹ.
- ಸ್ವಾತಂತ್ರ್ಯ ಯೋಧ, ಭೀಮಣ್ಣ ಖಂಡ್ರೆ, ಬೀದರ ಜಿಲ್ಲೆ ಭಾಲ್ಕಿಯಲ್ಲಿ, ಪಂಚಮಹಾಭೂತಗಳಲ್ಲಿ, ಲೀನ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>